

UMNYANGO WEFUNDO WEGAUTENG

UKUHLOLWA KWEBANGA LETJHUMI NAMBILI

ISINDEBELE ILIMI LESIBILI  
IPHEPHA LESIBILI  
(Izinga Eliphezulu)

ISIKHATHI: 2 Ama-iri

IMITLOMELO: Ama-80

---

---

**IMIYALO:**

- Iphepheli lineengaba ezihlanu. A, B, C, D, E.
  - Khetha iingaba ezimbili kwaphela bese uphendula imibuzo engaphasi kwazo yoke.
  - Tlola ngesandla esihle nesibonakalako.
  - Umsebenzi ohlanzekileko notlolwe kuhle uyakhuthazwa.
- 
- 

ISIGABA A

**Phendula yoke imibuzo engaphasi kwalesisigaba**

**UMBUZO 1**

***Itsengo 5: Ntuli M.S.***

Phendula umbuzo 1.1 no-1.2.

1.1 Funda ikondlo elandelako bese uphendula imibuzo engenzasi.

Langa lokuthula Langa leentjhaba zephasi, Langa lehlonipho zombebele, Langa lehlonipho yephasi, Langa lehlonipho yezenzo.	5
Langa lezutjana elimhlotjhana, Themba lekusasa elikhanyako.	
Ugeja ngombala ohlaza sasibhakabhaka, Isibhakabhaka setshwayo lokugeja. Wena unezenzo	10
Izenzo zokufumbathana ngezandla, Kuthulwe du! umuzuzu, Wakhe ukuthula komzuzu.	
Wavuka ulele langa, limphaphamtjhini zatjala Ukuthula phezulu, Zaphapha emhlana Zilengisa amabhaloni, Kwajama imisebenzi kwakhulekwa.	15

Ngawe kwacinywa imitjhini, Ngawe kwathula imirhatjho, Ngawe kwajama, kwajama nesitmela. He! Umoya-ke? Kwaba nokuthula ephasini, Ukuthula kwengubo yeTempeli.	20     25
Langa lokuthula, linkonzo zageja ngawe, Kwabe zanele esele ziphalakile, Yabe yanele esele iphangalele, Kwabe zanele iintandani, Kwabizwa ithando, umngani wakho.	    30
Walawula langa wangalawulwa, Amaphephandaba ezwa ngawe, Abomaqalakude bezwa ngawe, Imirhatjho yezwa ngawe, Umuntu wezwa ngawe, Amalampa akhanya kusemini.	   35
Kwajama i-World Trade Centre, Imikhumbulo yaqabanga ngepilo, Ipilo yobuntu bomuntu. Umuntu wancenga ihliziyo, Ayincengela kwaPhezulu: Kuthula yembatha iphasi hle!	   40

- 1.1.1 Esigabeni sokuthoma tloa imihlobo emibili yokurhobela etholakalako bewunikele neembonelo. (4)
- 1.1.2 Umutjho othi “Ugeja ngombala ohlaza sasibhakabhaka” umumethe sippi isifenqo? (2)
- 1.1.3 Esigabeni sesibili tsomula isenzukuthi esitjho ukuthula. (1)
- 1.1.4 Veza umoya wekondlo bewuwusekele ngemitjho engadluli kwemithathu. (4)
- 1.1.5 Umutjho “**Wavuka ulele langa**” umumethe sippi isifenqo? (1)
- 1.1.6 Veza ukufaneleka kwesihloko sekondlo, ungeqi emideni emithathu. (3)
- 1.1.7 Coca ngesakhiwo sangaphakathi sekondlo le. Sekela ipendulo ngemitjho emihlanu. (5)

**[20]**

1.2 Funda ikondlo elandelako bese uphendula imibuzo.

MaNdebele ngazomba iphasi, Ngabo na ngewami amehlo, Abanye babo na ngewabanye, Ngezwa ngeendlebe, Ngingazwelwa njengesiduli, Umuntu yena semumuntu, Zakhe aziqedwa phu! Zakhe azibonwa zoke, Zakhe aziqimeli zoke!	5 10
Zinande zivumbuluka Zinga mamanzi avinyilika.	
Uneenkanuko zomlambo ogelezako, Unehliziyi ede, Unehliziyi yamarhamaru, Nakuyingubo yona Uyidosela ngancanye, Wafuthumala ngapha, Uyidosela ngapha.	15
Ukukhamba uyakhamba, Iduduma lokujama uyalibeka, Iye, alibeke ajame na! Iye, afike aphumule na? Izabe ingasimumuntu, Zakhe iinyawo azidinwa, Kudinwa ihliziyi.	20 25

- 1.2.1 Tlola isihloko salekondlo kanye nomtloli wayo. (2)
- 1.2.2 Mhlobo bani wesifenqo otholakala emudeni wesihlanu endimeni yokuthoma? (2)
- 1.2.3 Ngonjani umuntu onehliziyi ede? (2)
- 1.2.4 Hlathulula uveze umoya wekondlo engehla. Veza amaphuzu amane. (4)
- 1.2.5 Ahlathulula ukuthini amagama athi, “**zakhe iinyawo azidinwa**” (2)
- 1.2.6 Ngisiphi isifundo esitholakala kilekondlo? (3)
- 1.2.7 Umuntu yena semumuntu. Igama elithalelweko lingisiphi isabizwana? (2)
- 1.2.8 Veza irhobelo elitholakala esigabeni sokuthoma kilekondlo utjho nokuthi mhlobo bani werhobelano? (3)

**[20]**

**IMITLOMELO YESIGABA A: [40]**

**ISIGABA B**

**Phendula yoke imibuzo engaphasi kwalesisigaba.**

**UMBUZO 2**

***Kanti Ngewakabani: Skosana N.E.***

Phendula umbuzo 2.1 no-2.2.

2.1 Funda indatjana elandelako bese uphendula imibuzo engenzasi:

Sonkhumba	: Ewu, ephasinapha kubudisi nomzana.
Gajana	: Ungatjho uliphinde lelo muntu wokukhamba. Nje ngisele ngingedwa ekhayapha njekhona ngizokurande ngiphosa ilihlo kuye. Ekhayapha kuthe ngwe kuyiwe equdeni ngehlapha kwaSkhosana.
Sonkhumba	: Alo umntwana lo kghani ulala khona emangwenapha?
Gajana	: Awa, nakubuya iinkomo entabeni naye uyabuya. Eze athwele amalongwe amanzi qhi azowabasa.
Sonkhumba	: Alo avuthe?
Gajana	: Avuthe kuphi? Kuthi swi intuthu ngekumbeni. Awa yena azihlalele abe angatjheja. Kwakhe sekuvuma ingonyana engazisiko. Nx! ( <i>kubonakale bona indaba le imzwisa ihliziyo ebuhlungu ngomzukulwanakhe.</i> )
Sonkhumba	: ( <i>Athulathule</i> ) Mh! Nomzana, angazi nofana ungangivumela bona khengiyombona na? Amahlanya nokho khengiwa kekelele.
Gajana	: Hawu, kanti ubuyinyanga nawunje?
Sonkhumba	: Awa Nomzana, angisiyo inyanga eyelaphako. Kodwana ubulwelwe bengqondo bona khengiwe ngivuke nabo ngibehlule. Singazi njalo-ke ngombana amahlanya la nawo awafani.
Gajana	: Awa, umzukululu yena abe akalwi nomuntu. Kwakhe sekuzithulela aqhusule amehlo la inga uyacabanga. Kodwana ukhese angirare. Usaphele atjhidele eqadi kwami abe angiruhle ngamarathakazakhe la inga ufuna ukungihlebela indaba. Ngithi nangithi ngilalele uzakukhuluma, ngimbone asikima azikhambela. Umzukululu uvuka ekuseni ayozihlalela ezaleni. Nakabizwako bona azokugoma uthoma ngokuhlamba ngawo umlotha osezaleni lo.

- 2.1.1 UGajana uhlobene njani nomntwana olihlanya lo? (1)
- 2.1.2 Ngubani ibizo lomntwana lo ekukhulunywa ngaye, olihlanya? (1)
- 2.1.3 Kungebanga lani uGajana asale yedwa? Hlathulula ngomutjho. (2)
- 2.1.4 Ngewakho umbono ngubani uSonkhumba lo? Sekela ipendulwakho ngamaphuzu amane. (5)

**Phendla**

- 2.1.5 Lomntwana okuthiwa uyahlanya, uhlanya kwamambala na? Sekela ipendulwakho ngamaphuzu amabili. (3)
- 2.1.6 Bekahlamba ngani umzukulu kaGajana ngaphambi kokuyokudla? (1)
- 2.1.7 Bekabuya nini ekhaya umzukulu kaGajana? (1)
- 2.1.8 Kukwenzani ukuqhusula amehlo? (1)
- 2.1.9 Ngabe uSonkhumba nakathi ubulwele behliziyo uyabazi uqinisile na? Sekela ipendulwakho. (1)
- 2.1.10 Ngemitjho emine, tlola uveze bona uSonkhumba uvezwe njengomlingisi onjani? (4)
- [20]**

2.2 Funda indatjana elandelako bese uphendula imibuzo engenzasi.

Madzela	: Mntamama, akhese uthi uyaqala bona ngikuphatheleni. ( <i>Ukhomba uNcema ngehloko</i> )
Nofanezile	: Wu! Mntamama isiphalaphala esinje somntazana! Babake---! Enjekhona muhle. ( <i>Utjho umqalile</i> ) Lotjha ntombi. ( <i>uNcema avumele phasi.</i> )
Madzela	: Mntamama, ngibawa akhe athole indawana alale aphumule. Udinwe ufile ngokobana sikhambe ubusuku boke.
Nofanezile	: Hawu! Mntamama ungayenza njani into enjalo usuhle umntabantu lo? Enjephana wathi ngewakwabani? ( <i>Ubuza nje bayakhamba balandelele umjeje baya ngekamureni uNofanezile alala ngakiyo.</i> )
Madzela	: NgewakwaNtuli ngaphetjheya kweNdubazana, Mntamama.
Nofanezile	: Wu! Enjekhona kuyabelethwa kwaMhlalukwana. ( <i>Bafike ngekamureni. UNofanezile aqhise imada yesikhuwa bora uNcema ahlale phezu kwayo. NoMadzela ahlale eqadi kwakhe.</i> )
Madzela	: Mntamama, mina abe angihlali. Ngidlulela emberegweni. Isinini samesi ngizasibona nangitjhayisako entambama. ( <i>Aqale uNcema</i> )
Nofanezile	: Hawu mntamama, uzakuberega njani udiniwe begodu ungakhange ulale? Amakhuwa awekho.
Madzela	: Wo! Mntamama, mtlhago. Batjho ayikho ikomo yobuthongo. Nangilalako ngizamlobola ngani umntabantu lo? ( <i>Utjho ubamba isandla sakaNcema. Awa, uNcema arhwatjhe isandla sakhe.</i> ) Kazi mlandu wodwa lo. Mntamama uyakwazi ukudabukisa umuntu osele akhutjhelwe ubukhazi?
Nofanezile	: Yi? Selakhutjhelwe ubukhazi? Alo selakhutjhelwe ngubani?
Madzela	: Ukhutjhelwe ngabekosini kwaMabhena.

- 2.2.1 Ngonjani umuntu osiphalaphala? (1)
- 2.2.2 Ngubani igama lesiphalaphala ekukhulunywa ngaso kilendatjana? (1)

- 2.2.3 Ngewakwabani uNcema begodu kuphi? (2)
- 2.2.4 Ngubani izinyo lomntamama kaMadzela? (1)
- 2.2.5 Waqhisa ini uNofanezile ukuze bahlale phezu kwayo? (1)
- 2.2.6 Kwabangelwa yini bona uMadzela noNcema bakhambe ubusuku boke? Veza amaphuzu amahlanu. (5)
- 2.2.7 Urhabelephi uMadzela ngokwendatjana le? (1)
- 2.2.8 Nikela isithakazelo sakwaMabhena. (1)
- 2.2.9 Babuya kuphi ubukhazi obakhutjhelwa uNcema? (1)
- 2.2.10 UMadzela bekamthanda uNcema na? Sekela okutjhoko ngamaphuzu amathathu. (3)
- 2.2.11 Kubayini uMadzela atjho amagama alandelako kumntamamakhe: Kazi mlandu wodwa lo. Mntamama uyakwazi ukudabukisa umuntu sele akhutjhelwe ubukhazi?" Sekela ngamaphuzu amathathu. (3)

[20]

**IMITLOMELO YESIGABA B: [40]**

### ISIGABA C

**Phendula yoke imibuzo engaphasi kwalesisigaba.**

#### UMBUZO 3

**Amabatha: Masango B.D.**

Phendula umbuzo 3.1 no-3.2:

3.1 Funda indatjana elandelako bese uphendula imibuzo engenzasi:

Kuthe ekuseni ilanga lisanda kuphuma wavalelisa uMjarimani. Wathi ukuthatha amagadango angasimangaki wathi, "Awusakhanuki ukuthatha linye ibhodlelo ukhuphe ukudinwa kwayizolo?"

Athule kancani uMjarimani abuye athi; "Uqinisile HlokoHloko lomlambo, ngingathola linye kwaphela." Athi ufaka isandla ngesikhwameni ukhupha imali uBathabile athi; "Ungatshwenyeki ngizakukhuluma noTjhejwa akuphe, angakuthengiseli". Aphume uBathabile aye kuTjhejwa.

Asale yedwa uMjarimani azele ithabo lamambala, ngombana isipeperembe egade asiqalela kude sesisezandleri zakhe. Athi lapha asabalabala yedwana ngokuthabela uBathabile ezwe bona sewuyabuya athule aqale phasi.

Angene uBathabile apethe amabhodlelo amabili webhiya. Anikele uMjarimani osele ahlezi esitulweni, naye afese ahlale kesakhe amqale ngemehlweni. Athi, cwayi, cwayi amehlo amhlophe kusikinyeke umlomo anga ufuna ukukhuluma kodwana angatjho litho. Alembelise ihloko, asame ngobuso etafuleni.

Phendla

- |       |   |     |
|-------|---|-----|
| 3.1.1 | UMjarimani bekathini nakalonga uBathabile?  | (1) |
| 3.1.2 | Utjho ukuthini uMjarimani nakathi isipeperembe sesisezandleni zakhe?                                | (2) |
| 3.1.3 | Wabuya namabhodlelo amangaki uBathabile?  | (1) |
| 3.1.4 | Hlathulula uveze bona uBathabile uvezwe njengomntazana onjani emphakathini? Veza amaphuzu amahlanu. | (5) |
| 3.1.5 | UMjarimani bekamthanda uBathabile na? Vuma noma uphike bese uyasekela ngamaphuzu amathathu.         | (6) |
| 3.1.6 | UMjarimani okukhulunywa ngaye lo ngewakwabani begodu kuphi?   | (2) |
| 3.1.7 | Yini eyenze bona uBathabile alembelisele ihloko asame ngobuso etafuleni?                            | (2) |
| 3.1.8 | Ngewakwabani uBathabile ekukhulunywa ngaye lo?  | (1) |

**[20]**

3.2 Funda indatjana elandelako bese uphendula imibuzo engenzasi:

“Hawu!” Kuphendula uMphikwa ajikisa imodere iya ngaphasi komuthi agade ajamise kiwo nakudlula uBathabile noMjarimani. Afike ayijamise iphelele emthunzini. Avulele isililimakhasede. Ahlale aqale ngakuBathabile, amqale ukusuka phasi, akhuphuke naye abe ayokufika ehloko abone iinhluthu zakhe kungezemvel. Zikanywe kuhle, zabanjwa ngemaqadi lapho zihlanganiswe khona. Zakhomba ngakuye

“Hlophekazi yemzini uyazi nawe bona kubudisi ukuba yindoda. Ngangifanele ukuba ngithandwe kodwana...”

Ambambe umlomo uBathabile athi: “Upheze waphendula umbuzo wami. Ngisoliswa ngukodwana wakho lo, ngiyabona bona ufuna ukungithungela ngeboyeni. Engifuna ukukwazi kukobana gade uyokwenzani enarheni ekude kangaka? Ngizwile ngeemodere zakho owazithengako, okhunye kwaba yintobani? Yoke iminyaka le ubuhlala nobani? Angikhumbuli bonyana kukhona indoda enjengawe nje engahlala iyodwa.”

- |       |   |     |
|-------|---|-----|
| 3.2.1 | UBathabile noMjarimani bebasiya kuphi nabadlula lapho gade kujame khona uMphikwa? | (1) |
| 3.2.2 | Wazi bona zinjani iinhluthu zakaBathabile uMphikwa?                               | (1) |
| 3.2.3 | Hlathulula bona iinhluthu zakaBathabile bezinjani?                                | (2) |
| 3.2.4 | Kukwenzani ukuthungela umuntu ngeboyeni?  | (2) |
| 3.2.5 | Ngubani lo ojikisela ikoloyi ngaphasi komuthi?                                    | (1) |
| 3.2.6 | UMphikwa bekathini nakabiza uBathabile?   | (1) |

- 3.2.7 Hlathulula ngesimilo sakaMjarimani nokuziphatha kwakhe. Tlola uveze amaphuzu amane asekelwe kwanqotjhiswa enoveleni. (8)
- 3.2.8 Amagama kaBathabile athi, "Ufuna ukungithungela ngeboyeni." Atjho ukuthini? (2)
- 3.2.9 Liqiniso kangangani bona uMphikwa unomfazi? (2)
- [20]**

**IMITLOMELO YESIGABA C: [40]**

**ISIGABA D**

**Phendula yoke imibuzo engaphasi kwalesisigaba**

**UMBUZO 4**

***Ayikhulunyelwa Eziko: Jiyane, D.M., Mahlangu, R.N.***

- 4.1 Phendula umbuzo 4.1. no 4.2.
- 4.1.1 Izaga zisebenza khulu esitjhabeni, zisebenza ukwenzani? (2)
- 4.1.2 Tlola ihlathululo yezaga ezilandelako:
- (a) Inceba lendoda alihlekwa. (2)
  - (b) Ubaba angavuka. (2)
  - (c) Ikghuru ayililahli iqephe layo. (2)
  - (d) Liphandlwa liqalile. (2)
- 4.1.3 Tlola ihlathululo yezitjho ezilandelako:
- (a) Ukulinda ipera efileko. (2)
  - (b) Ukubhasa. (2)
  - (c) Ukuraga iimbuzi. (2)
  - (d) Ukutjhiya amabele. (2)
  - (e) Ukufa sapoto. (2)
- [20]**



4.2 Funda inganekwana elandelako bese uphendula imibuzo engenzasi:

Kwathi lapho seliphakathi nomlambo ibhubezi umqasa wathi; “Udlumbana bona uhlakaniphile bhubezi ndina. Kade khulu usitlhagisa. Namhlanjesi kuphelile ngawe, sikuphekelela kuboyihlomkhulu.” Watjho njalo umqasa, indlovu yayilisa intambo. Ibhubezi lathi tjhinge ngemanzini.

Lavela lathi, “Akhe nijame. Ningenzani, aniboni ningikghamisa ngamanzi? Sizani! Angekhe ngisanitshwenya.”

Umqasa wathi, “Yifa Kosi, kanti nawe ikhona into ekuhlulako? Bekumnandi nawusiqinelako. Bayede! Zisize nawe,”

Ibhubezi lathi, “Nenzani nidlala ngami, sizani, sizani.” Litjho njalo linande lithi vumbu ngemlanjeni ogola iintethe, lemuka nawo.

Umqasa nendlovu bathi, “Khamba kuhle kosi ekulu! Ubalotjhise lapho uyakhona, sizakhe sikhuje nathi siphile kamnandi ephasini.”

- 4.2.1 Kunekolelo yokuthi iinganekwana azithiywa emini. Ngisiphi isizathu salokho. (2)
- 4.2.2 Ngewakho umbono kungani intambo ingabanjwa mqasa? (2)
- 4.2.3 Umthiyi nganekwana uyiphetha ngokuthini. (2)
- 4.2.4 Umqasa nendlovu balibulalelani ibhubezi? (2)
- 4.2.5 Hlathulula imihlobo elandelako yeenganekwana:
- (a) Inolwana-mbandana. (2)
- (b) Inolwana-mlando. (2)
- 4.2.6 Ngonjani umlambo ogola iintethe? (1)
- 4.2.7 Ngiliphi igama elisetjenziswa mqasana nawubiza ibhubezi? (1)
- 4.2.8 Nikela amagama weenlwana ezimbili ezakha iqhinga lokubulala ibhubezi. (2)
- 4.2.9 Ngisiphi isifundo esisithola kilenolwana? Sekela ipendulwakho ngokudzubhula enolwaneni. (4)

**[20]**

**IMITLOMELO YESIGABA D: [40]**

ISIGABA E

Phendula yoke imibuzo engaphasi kwalesisigaba

UMBUZO 5

**Uzangenzani: Jiyana, Masango, Skhosana**

Phendula umbuzo 5.1 no-5.2:

5.1 Funda indatjana elandelako bese uphendula iimbuzo engenzasi:

Lathi nalihloma ihloko phasi ufike umndeni. Urareke umndeni nawubona uMpotlogwana arhutj hazela ngeengubokazi kufuthumele kangaka. Kubuze unina: "Mpotlogwana! Kwenzanjani ngeengubo kutjhisanga kangaka?"

"Mma angizizwa kuhle ngibalekelwa lilothe begodu nehlokwami isawula ngamandla."  
Ngaleso sikhathi sekathoma ukuhlengezela yedwa. "Uthi akusiyo inyongo NoKitimpana? Kubuza uyise. "Asazi baba ngabona ngiyo, qala ulila ngehloko."  
"Menzele amanzi wesiwajho agabhe, mhlamunye izakuphuma."  
"Kulungile baba."

Nangambala alungiselwe amanzi uMpotlogwana agabhe. Emva kwalokho kube ngasuthi ubaselwe. Ahlanze umtj hawutjhile. Abethe ngaphasi nangaphezulu.

Kudume iihloko ebantwini abadala. "NoKitimpana uyabona bona ikhona into ekhona?"  
"Iye baba. Mina bengithi akusingcono asiwe kwaMamkhokheli mhlamunye angasiza."  
"Ngelami lelo mfazi."  
Nangambala kungenwe asikghurukghurwaneni sekoloyi kudoswe. Bathi bangafika ahlahlutjwe.  
"Niwaphethe amakhandlela?"  
"Awa mma. Siyowathenga?"

"Kulungile baba, nakangekho akutshwenyi kangako."

- 5.1.1 Lendatjana ikhutj hwe ngaphasi kwasiphi isihlokwana? (1)
- 5.1.2 Ngabe isihloko salendatjana siyayifanela na? Sekela ipendulwakho ngamaphuzu amabili. (4)
- 5.1.3 Lomndeni ufika nje ubuyaphi? (2)
- 5.1.4 Ngelinjani ilanga elihloma ihloko? (2)
- 5.1.5 Ngubani okuthiwa uyagula? (1)
- 5.1.6 Ngubani unina lalo ogulako? (1)
- 5.1.7 Hlathulula ngokugula kwalo ogulako. (4)
- 5.1.8 Kukwenzani **ukuhlansa umtj hawutjhile**? (2)
- 5.1.9 Tlola iindawo ezintathu lapho lo ogulako asiwa khona ngokugula kwakhe. (3)

[20]

Phendla

5.2 Funda indatjana elandelako bese uphendula imibuzo engenzasi:

UNaMalobola, onguNomoya ibizo lakhe, ngomunye wabafazi abakorholako. Indodakwakhe uTjhejeni Sithole akayizwa, uyidosisa ngelimu nangepumulo. Esikhathini esinengi nguye obetha isinara. Umma lo mhlobo othi indoda nayithi 1, uthi 2, nayithi 3, uthi 4 njalonjalo.

Ungabe bewuthi unesibungwana. Eqinisweni akakahluki enwabini. Abantu abanengi bathi umendo wawuthumela ikhondlo ngombana isiduru nasiya, akadli elibabako begodu uhlala kumangungumeza wendlu kanokutjho.

Nakangaphandle uhleka bekuvele nelomhlathi, abamkhohlwa amumuntu olungileko. Namhlanjesi kuvukwe kukuhle kodwana nangu simthola azizibele ingalirabi, kodwana akafuni ukukhombisa. Nathi uzenza umuntu la ungabuya namala bewudiwe mlandu.

“Baba ngibawa ukuya ekhaya, sengibahlulukele khulu kwamamala.”  
“Ubawa ukuya ekhenu mfazi?”

“Iye baba”

“Ubahlulukele njani msinya kangaka? Angikuzwa kuhle.

Ingani abodadwenu bebalapha ngoSondarha? Unyoko yena ngimphekelele ngeveke ephelileko. Yintobani engakangaka oyithutha ekhenu?”

- 5.2.1 Hlathulula ngesifundo esisithola kilendatjana kungadluli imida emihlanu. (5)
- 5.2.2 Ngamaphuzu amahlanu, tjengisa bona uNomoya mfazi odelelako nanyana oziphatha njani. (5)
- 5.2.3 Bekungubani ibizo lakaNaMalobola? (1)
- 5.2.4 Indoda yakwakhe bekungubani, wakwabani? (2)
- 5.2.5 Ngenjani indlu engumangungumeza. (2)
- 5.2.6 Ngisiphi isizathu uNaMalobola asinikela uSithole sokuya kwabo? (2)
- 5.2.7 UNaMabbola ngomunye wabafazi abakorholako, ngonjani umuntu okorholako? (2)
- 5.2.8 Amagama athi, “**uzizibele inga lirabi**” atjho ukuthini? (1)

[20]

**IMITLOMELO YESIGABA E: [40]**

**INANI LOKE: 80**